

महत्वपूर्ण एवं खास

त्रिस्तरीय पंचायत निर्वाचन हेतु

चौथे दिन 1902 लोगों ने भरा फार्म

»अब तक प्राप्त हुए कुल 3182 नामांकन

न्याय साक्षी/रायगढ़। त्रिस्तरीय पंचायत आम निर्वाचन हेतु आज विभिन्न पंचायत पदों के लिए कुल 1902 लोगों ने नामांकन भरा। जिसमें जिला पंचायत सदस्य के लिए 2, जनपद पंचायत सदस्य के लिए 42, सरपंच के लिए 229 व पंच के लिए 1629 लोगों ने अपना नामांकन दाखिल किया। इस प्रकार अब तक जिला पंचायत सदस्य के लिए कुल 03, जनपद पंचायत सदस्य के लिए 65, सरपंच के लिए 384 व पंच के लिए 2730 लोग अपना नामांकन दाखिल कर चुके हैं। अब तक कुल नामांकन की संख्या 3182 है। महिला उप अभियंता के विरुद्ध जातिगत गालौच, मारपीट करने की शिकायत पर जुर्म दर्ज

महिला उप अभियंता के विरुद्ध जातिगत गालौच, मारपीट करने की शिकायत पर जुर्म दर्ज

न्याय साक्षी/रायगढ़।

थाना सरिया क्षेत्र अन्तर्गत निवासरत महिला द्वारा गत नवम्बर माह में उप अभियंता सोनल जैन जनपद पंचायत बरमकंला के विरुद्ध इस आशय का आवेदन दिया गया था कि सोनल जैन के रायगढ़ हिमालया हाईटस स्थित घर में घरेलू कार्य करने लिये गांव के सरपंच के माध्यम से लगी थी । सोनल जैन के घर में झाड़ू पोछा बर्तन का काम करती थी । एक-दो दिन तक सोनल जैन का व्यवहार ठीक था किन्तु उसके बाद सोनल जैन इस पर जातिगत टीका-टिप्पणी करती और हाथ उठाना, मारपीट करना शुरू कर दी जिसके बार में अपने पिता को मोबाईल पर बताई । इसके पिता इसे लेने सोनल के घर गये तो पहले उसके पिता से नहीं मिलने दी बाद में दोनों बाप- बेटी को अपने पद का धौंस दिखाकर जातिगत गाली गलौच की । जांच में आवेदिका, गवाहों के कथन पर उपरोक्त तथ्य पाये जाने पर शिकायत जांच पर से दिनांक 01.01.2020 को थाना प्रभारी सरिया द्वारा अनावेदिका सोनल जैन के विरुद्ध अप.क्र. 012020 धारा 294,323, 506 बीआईपीसी 3110अनुसूचित जाति जानजाति अत्याचार निवारण अधिनियम के तहत अपराध पंजीबद्ध किया गया है ।

मोबाईल दुकान में चोरी जुर्म दर्ज

न्याय साक्षी/रायगढ़। मां विहार कालोनी बोईदादर रायगढ़ में रहने वाले मनोज कुमार पटेल का डिमरापुर चौक में एकाड होटल के बगल में एम0एस0 मोबाईल के नाम से मोबाईल दुकान है जहां दिनांक 25/12/2019 से 26/12/19 की दरमियानी रात अज्ञात चोर द्वारा दुकान का स्टार तोड़कर दुकान से 03 नग मोबाईल चोरी कर ले गया । चोरी की रिपोर्ट थाना कोतवाली में आज मनोज कुमार पटेल द्वारा आवेदन देकर दर्ज कराने पर अज्ञात आरोपी के विरुद्ध अप.क्र. 02/2020 धारा 457,380 भादवि दर्ज कर विवेचना में लिया गया है ।

सूने मकान में चारी जुर्म दर्ज

न्याय साक्षी/रायगढ़। थाना खरसिया में दिनांक 02.01.2020 को सहायक जिला अभियोजन अधिकारी श्रीमती अंजू गुप्ता द्वारा पीडब्ल्यूडी कालोनी मदनपुर स्थित शासकीय आवास के आलमारी से दिनांक 30.12.2019 से 31.12.19 के मध्य अज्ञात चोर 01 जोड़ी सोने की बाली एवं नगदी 3000/ रूपये (जुमला 13000/- रूपये) चोरी कर ले जाने की रिपोर्ट दर्ज करायी है, रिपोर्ट पर अज्ञात आरोपी के विरुद्ध अप.क्र. 06/2020 धारा 457,380 भादवि दर्ज कर विवेचना में लिया गया है ।

डायल 112 आरक्षक निलंबित

न्याय साक्षी/रायगढ़। थाना कोतारोड अंतर्गत दिनांक 31.12.2019 को ग्राम कुरुमाग्रानी में सड़क दुर्घटना के इवेंट पर कोतारोड राइनो-1 के श्वम्भू वाहन को मौके पर खाना किया गया । श्वम्भू वाहन से आरक्षक क्रमांक 814 शुभम तिवारी थाना कोतारोड एवं वाहन चालक मौके पर पहुंचे । संवेदनशील सड़क दुर्घटना के दौरान मौके पर उपस्थित ग्रामीणों के साथ आरक्षक शुभम तिवारी द्वारा दुर्व्यवहार किया गया जिससे ग्रामीण आक्रोशित हो गए थे । उक्त घटना पुलिस अधीक्षक महोदय रायगढ़ के संज्ञान में आने पर थाना प्रभारी कोतारोड से घटना की संपूर्ण जानकारी लिया गया । घटना के समय आरक्षक शुभम तिवारी द्वारा कर्तव्य के प्रति घोर लापरवाही, अनुशासनहीनता एवं अमर्यादित आचरण प्रदर्शित करना प्रथम दृष्टया पाए जाने पर आरक्षक को तत्काल प्रभाव से निलंबित किया गया है।

स्वच्छ सर्वेक्षण 2020: स्वच्छता रेटिंग में

महत्वपूर्ण होगी वार्डों की सफाई व्यवस्था

» मुक्कड़ मुक्त वार्ड को मिलेंगे पूरे अंक

रायपुर। (आरएनएस)। नगर निगम निगम आयुक्त शिव अनंत तायल ने स्वच्छ सर्वेक्षण 2020 में रायपुर को स्वच्छता में नंबर वन बनाने के लिए अब हर वार्ड का संपूर्ण निरीक्षण करने का आदेश जोन व स्वच्छता अमले को दिया है। इस संबंध में अपर आयुक्त पुलक भट्टाचार्य ने जानकारी दी है कि वार्ड के अंतर्गत आने वाले सभी होटल, रेस्टोरेंट, रहवासी संघ, स्कूल, बाजार, अस्पताल आदि का एक साथ निरीक्षण किया जाएगा और 10 बिंदुओं के आधार पर अंक दिए जाएंगे। सभी वार्ड के निरीक्षण के बाद अंकों के आधार पर श्रेष्ठ वार्ड की घोषणा की जाएगी। वार्ड में स्थित सभी घरों में निजी शौचालय होने पर यानी सौ फीसदी होने पर 10 अंक, 75 से 99 प्रतिशत पर 8 अंक, 50 से 74 प्रतिशत पर 5 अंक और नहीं होने पर शून्य अंक दिए जाएंगे। इसके लिए 10 घरों का औचक निरीक्षण किया जाएगा। वार्ड के अंतर्गत आने



वाले सभी संस्थानों में गीले कचरे के कंपोस्टिंग पर भी अंक दिए जाएंगे। यदि स्वयं के परिसर में कम्पोस्टिंग की जा रही हो तो 10 अंक, निगम को कम्पोस्टिंग के लिए दिया जा रहा है तो 7 अंक और कम्पोस्टिंग की व्यवस्था ना होने पर शून्य अंक दिए जाएंगे। वार्ड के संपूर्ण क्षेत्र में सफाई की स्थिति पर भी अंक दिए जाएंगे। यदि पूरा क्षेत्र साफ है तो 10 अंक, 99 से 60 प्रतिशत साफ होने पर 8 अंक, 59 से 40 प्रतिशत साफ होने पर 6 अंक और 59 से 40 प्रतिशत से कम होने पर शून्य अंक मिलेंगे। वार्ड में चलाए गए सफाई और खुले में शौच मुक्त जागरूकता अभियान में पाषांड की भागीदारी पर भी अंक मिलेंगे। इसके लिए अभियान से संबंधित फोटोग्राफ्स प्रस्तुत करने होंगे, 5 से अधिक बार की भागीदारी होने पर 10 अंक, 3 या अधिक होने पर

7 अंक, एक बार होने पर 5 अंक और भागीदारी ना होने पर शून्य अंक मिलेंगे। वार्ड के अंतर्गत स्थित सामुदायिक या सार्वजनिक शौचालय में व्यवस्था पर भी अंक दिए जाएंगे यदि पुरुषों के अलावा महिलाओं, बच्चों और दिव्यांगों तीनों के लिए अलग-अलग शौचालय की व्यवस्था होने पर 10 अंक दिए जाएंगे। इसी तरह दो के लिए सुविधाएं होने पर 8 अंक, केवल एक के लिए सुविधा होने पर 5 अंक और कोई सुविधा ना हो तो शून्य अंक दिए जाएंगे। वार्ड में स्थित पेट्रोल पंप, रेस्टोरेंट, रहवासी संघ, स्कूल के शौचालय को टॉयलेट माय राइट के तहत सार्वजनिक शौचालय घोषित किए जाने पर भी अंक दिए जाएंगे यदि सार्वजनिक शौचालय है घोषित है तथा उससे संबंधित बोर्ड लगा हुआ है और लोग इस्तेमाल कर रहे हो तो 10 अंक, घोषित है पर बोर्ड नहीं लगा हो और यूज हो रहा है तो 7 अंक, घोषित है बोर्ड नहीं और यूज भी नहीं हो रहा है तो 5 अंक और ना ही घोषित है ना बोर्ड है और ना ही यूज किया जा रहा हो तो शून्य अंक दिए जाएंगे।

जिंदल स्कूल के मोटीवेशन प्रोग्राम में मुख्यवक्ता के रूप शामिल हुए सुशील रामदास

ऑडिटरियम में 1 हजार से अधिक बच्चों को जीवन जीने और सफलता हासिल करने का दिया जोशीला भाषण

न्याय साक्षी/रायगढ़। नगर के ओ.पी.जिंदल स्कूल ने बच्चों को प्रोतेसहित करने के लिए जिंदल ऑडिटरियम में एक मोटिवेशन प्रोग्राम का आयोजन किया थाजिसमें पहली से पाँचवी तक के 1 हजार से अधिक बच्चें शामिल हुए।इस प्रोग्राम में मुख्यवक्ता के रूप में समाजसेवी सुशील रामदास अग्रवाल को आमंत्रित किया गया था।सुशील रामदास की स्पीच की बच्चों के साथ-साथ जिंदल स्कूल के अध्यापक और अध्यापिकाओं ने भी काफी सराहना की।इस अवसर पर बच्चों के साथ बड़ी संख्या में जिंदल स्कूल के शिक्षकगण उपस्थित थे।

समाजसेवी सुशील रामदास ने अपने उद्बोधन में बच्चो को जीवन मे सफल होने तरीका समझाया।उन्होंने कहा कि आप का

अधिकांश समय स्कूल में गुजरता है क्लास में कोई बच्चा होशियार तो कोई कमजोर होता है ये स्वाभाविक है।आप को क्लास में होशियार होना है आगे बढ़ना है तो कही मत जाइए अपने की पाठशाला में होशियार बच्चे का अनुसरण करें उसके अनुसरण से आप को दिमाग पढ़ाई में लगेगा और मन मे उसके जैसे बनने की जिज्ञासा होगी और जिस दिन आप के मन मे होशियार बनने की जिज्ञासा जाग गयी आप को अवल आने से कोई नहीं रोक सकता है।

मम्मी या परिनज जो दे वही खाये जगपूह से दूर रहे - सुशील रामदास कार्यक्रम में सुशील ने की आप की मम्मी आप को जो खाने बोलती है आप वही खाये मम्मी आप को दो टाइम दूध पीने बोलती है

तो आप पिये।इससे आप सही शारीरिक और मानसिक विकास होगा।।आजकल आप विदेशी सभ्यता में उलझते जा रहे है।ये फास्ट फूड और जग फूड जैसे पिक्ज,बरगर,नूडल आदी का ज्यादा सेवन आप के सही विकास में बाधा बन रहा है। अगर आपको अपना सही विकास करना है और एक स्वास्थ्य ईसान बनना है तो आप के माता-पिता जो जो खाने बोले वही खाइए और फास्टफूड से दूरी बनाये। मोबाइल को आप मत देखो लोग आप को मोबाइल पर देखें कुछ ऐसा करो सुशील रामदास ने आज कल बच्चें जो मोबाइल में लगे रहते है उसको हानिकारक बताते हुए बच्चों को समझाया कि जैसा आजकल आप मोबाइल, टी.वी को में ज्यादा समय देते है।

मुख्यमंत्री से रायपुर

प्रेस क्लब के

प्रतिनिधि मंडल ने की

सौजन्य मुलाकात



रायपुर। प्रेस क्लब के प्रतिनिधिमंडल ने आज मुख्यमंत्री भूपेश बघेल से उनके निवास पर सौजन्य मुलाकात की। प्रतिनिधिमंडल ने उन्हें 5 जनवरी को प्रेस क्लब रायपुर में आयोजित नववर्ष मिलन समारोह में मुख्य अतिथि के रुप मे शामिल होने का न्यौता दिया। प्रतिनिधिमंडल में रायपुर प्रेस क्लब अध्यक्ष श्री दामू आम्बेडारे, कोषाध्यक्ष सुश्री शगुप्ता शीरीन, कार्यकारणी सदस्य सर्वश्री संजय शुक्ला, भोलाराम सिन्हा, जावेद खान, मनोज नायक, वरिष्ठ पत्रकार जियाउल हसन, गुणानिधि मिश्रा और सुधीर तन्वोली सहित अन्य पत्रकारगण शामिल थे।

श्रीमती गीता

शुक्ला का निधन

रायगढ़। (आरएनएस)। हंडी चौक अनाक्लय रोड स्थित शिवशंकर डेली नीड्स के संचालक भागवत शरण शुक्ला की घमर्पिनी श्रीमती गीता शुक्ला का 66 वर्ष की आयु में आज दुखद निधन हो गया। वे आशुतोष व परितोष शुक्ला (आरएसएस) की माताजी थीं। घार्मिक, मिलनसार स्व. गीता शुक्ला कुछ माह से अस्वस्थ चल रही थीं। उनका अंतिम संस्कार आज कायाघाट स्थित मुक्तिधाम में किया गया। इस दौरान बड़ी संख्या में लोगों स्व. गीता शुक्ला को श्रद्धांजलि दी।

जिंदल ऑडिटरियम में मानस मर्मज्ञ अतुल

कृष्ण शास्त्री का होगा उत्प्रेक उद्बोधन

रायगढ़। (आरएनएस)। ओ.पी.जिंदल स्कूल के छात्र-छात्राओं सहित शिक्षक-शिक्षिका व अभिभावकों एवं नगर के गणमान्यजन को मानस मर्मज्ञ व प्रेरक वक्ता अतुल कृष्ण शास्त्री आज जिंदल ऑडिटरियम में प्रेरक उद्बोधन देंगे। जिसमें सफलता हेतु बच्चों को अपना भविष्य लिए लक्ष्य बनाने व लक्ष्य तक पहुंचने में कैसे कार्य किए जाने की आवश्यकता है, उसको अपने उद्बोधन में मानस मर्मज्ञ अतुल जी बतायेंगे। जहां एक तरफ भारतीय योग और अध्यात्म की ओर पूरे विश्व का झुकाव देखा जा रहा है

। वहीं हमारी नयी पौध की जीवन - शैली आजीविकोपार्जन के लिए पश्चिमी सभ्यता पर आधारित होते जा रही है। जो कि हमारे समक्ष असफलताओं के रूप में चुनौती भी बनते जा रहा है। इस विषय आज जिंदल ऑडिटरियम

में रोटरी क्लब ऑफ रायगढ़ स्टील सिटी, जे.एस.पी.एल रायगढ़ एवं रामदास द्रौपदी फऊन्डेशन द्वारा सुबह 10.30 से 11.30 बजे व्याख्यान आयोजित किया गया है। अतुल जी के अनुसार अनेकों भाषाओं की जानकारी मनुष्य को विद्यवान बनाता है। लेकिन अपनी संस्कृति और सभ्यता को बनाये रखना हमारा सांस्कृतिक समृद्धता को बढ़ायेगा।

कार्यक्रम के चेयरमैन सुशील रामदास व डॉ. मनीष बेरीवाल, रोटरी क्लब ऑफरायगढ़ स्टील सिटी के अध्यक्ष प्रीतपाल सिंह टुटेजा तथा सचिव हितेश सुनालिया ने नगर के गणमान्यजन से अपील की है कि अतुल कृष्ण के उत्प्रेरक भाषण सुनकर अंगिकृत करें। ताकि भविष्य के चुनौतियों का समाना आसानी से किया जा सके।

विहिप ने मधुबनपारा के हनुमान मंदिर में किया हनुमान चालीसा का पाठ

रायगढ़। (आरएनएस)। विश्व हिंदू परिषद रायगढ़ नगर द्वारा प्रति सप्ताह रायगढ़ के विभिन्न मंदिरों में श्री हनुमान चालीसा का पाठ का आयोजन किया जाता है। इसी क्रम में गत मंगलवार को मधुबनपारा स्थित श्री बजरंग बली मंदिर में विश्व हिंदू परिषद के सदस्यों और वहां के स्थानीय माताओं बहनों के द्वारा श्री हनुमान चालीसा पाठ किया गया साथ ही भजनों का आनंद भी लिया गया।



तेज रफतार से ट्रक पेड़ में जा

टकराई युवक की मौत

न्याय साक्षी/रायगढ़। रात्रि करीब 11:30 बजे दिनांक 01.01.2020 को देहजरी के औराई पुलिया के पास 12

वक्का ट्रक क्रमांक

सीजीवीवाईडी 3611 को का

चालक खरसिया से छाल की

ओर जाते समय ट्रक को तेज

व लापरवाही पूर्वक चलाकर

पेड़ में टकराकर एक्सीडेंट

कर दिया।

जिसे वाहन में सवार खलासी शिवचरण धनुवार पिता



घुराउ धनुवार उम्र 20 वर्ष साकिन देहजरी थाना खरसिया को चोटें आयी और उसका मौके पर निधन हो गया । ट्रक क्षतिग्रस्त हालत में खड़ी कर ड्रायवर फरार है । घटना के संबंध में थाना खरसिया में ट्रक के चालक के विरुद्ध अप.क्र. 04/2020 279, 337, 304एआईपीसी पंजीबद्ध कर विवेचना में लिया गया है ।

कोसी व सारंगढ़ क्षेत्र में कच्ची महुआ शराब की बिक्री पर कार्यवाही जारी

न्याय साक्षी/रायगढ़।

थाना बरकेला स्टाफ द्वारा दिनांक 02.01.2019 को ग्राम कलगाटार में रहने वाले कन्हैया लाल चौहान पिता केतन चौहान उम्र 26 वर्ष साकिन कलगाटार थाना बरमकेला अपने घर पर अवैध रूप से कच्ची महुआ शराब रखकर बिक्री करने कि सूचना पर बरमकेला पुलिस द्वारा कन्हैया के घर जाकर रेड कार्यवाही किया गया । कन्हैया को बरमकेला पुलिस द्वारा घर से बुलाकर शराब रखने के संबंध में पूछताछ करने पर, शराब बिक्री करने के लिये रखना स्वीकार किया जिसके कब्जे से तीन 15-15लिटर के प्लास्टिक जरकनि में 40 लिटर हाथ भट्ठी का कच्ची महुआ शराब जप्त किया गया है । आरोपी के विरुद्ध धारा 341क 2, 59 क आबकारी एक्ट की कार्यवाही की गई है । कल दिनांक 01.01.2020 को भी बरमकेला पुलिस द्वारा ग्राम कलगाटार के घुटकुरी पहाड जंगल में पहाड के पीछे आरोपी बलराम बरिहा द्वारा छिपाकर रखा हुआ 50 लिटर शराब जप्त किया गया था । कोसीर पुलिस द्वारा दिनांक 01.01.2020 के दोपहर ग्राम दहिदा में मुखबिर सूचना पर रामलाल चन्द्रा पिता भागीरथी चन्द्रा उम्र 65 वर्ष साकिन दहिदा थाना कोसीर को प्लास्टिक बोरी के अंदर के प्लास्टिक प्लाथिन में रखे 20 लीटर कच्ची महुआ शराब किमती 2,000 रूपये के साथ पकड़े । आरोपी ने पूछताछ पर अवैध रूप से बिक्री करने के लिये लेकर आना बताया । आरोपी के विरुद्ध थाना कोसीर में 342,59क आबकारी अधिनियम के तहत कार्यवाही की गई है ।

पिकनिक स्पॉट से बाईक चोरी कर चोरी की बाईक में घूमते दो युवक पकड़े

न्याय साक्षी/रायगढ़।

थाना पूंजीपथरा अन्तर्गत ग्राम हरंडीह के कोटवार चमार सिंह चौहान का लड़का राजेन्द्र चौहान अपने दोस्तों के साथ दिनांक 01.01.2020 के सुबह करीब 11.00 बजे राबे डेम की ओर पिकनिक मनाने घर की मोटर सायकल लिवो होण्डा क्रमांक सीजीवीएक्सजेड 5231 को लेकर गया था। मोटर सायकल को गार्ड रूम के पास खड़ी कर दोस्तों के साथ पिकनिक मनाया और शाम करीब 04.00 बजे घर लौटने

के लिये मोटर सायकल के पास आया तो मोटर सायकल नहीं थी । घर आकर राजेन्द्र अपने पिता को मोटर सायकल चोरी होने की जानकारी दिया तब उसका पिता कोटवार चमार सिंह चौहान गांव के राजू नाम के लड़के साथ राबो डेम तरफ बाइक खोजने जा रहा था कि रास्ते में दो लड़के इसकी बाईक को लेकर घूमते हुये मिले। जिन्हें रोककर पूछताछ किए तो बाईक चलाने वाला अपना नाम सुनील खोक्सा एवं पीछे बैठा युवक अपना नाम राजा मांझी निवासी

सुगापारा पथलगांव बताया । कोटवाट चमार सिंह चौहान द्वारा मोटर सायकल चोरी की रिपोर्ट दिनांक 02.01.2020 को थाना पूंजीपथरा में दर्ज कराने पर आरोपियों के विरुद्ध अप.क्र. 022020 धारा 379,34 भादवि दर्ज कर आरोपी 1- राज उर्फ पन्डरू पिता आशाराम मांझी 25 साल 2- सुनील उर्फ फुन्ना पिता सुख जीवन खोक्सा उम्र 19 साल दोनों निवासी ग्राम सुगापारा थाना पथलगांव जिला जशपुर को गिरफ्तार कर रिमांड पर भेजा गया है ।

न्याय साक्षी/रायगढ़।

वर्तमान में बर्ड फ्लू के प्रकोप को देखते हुए राज्य सरकार ने पूरे प्रदेश में एलर्ट जारी किया है। मुख्य चिकित्सा एवं स्वास्थ्य अधिकारी डॉ.एस.एन.केशरी ने जिले में बर्ड फ्लू के खतरे को लेकर जनसामान्य को सतर्क रहने हेतु कहा है।

एवियन एन्फ्लूएंजा (एच5एन1)वायरस बर्ड फ्लू के नाम से पापुलर है। इस खतरनाक वायरस का संक्रमण ईंसानों और पक्षियों को अधिक प्रभावित करता है। बर्ड फ्लू का इफेक्शन चिकन, टर्की, गीस और बतख की प्रजाति



जैसे पक्षियों को सबसे ज्यादा प्रभावित करता है। इससे ईंसान और पक्षियों की मौत तक हो सकती है। जिला एंफिडेमियो लॉजिस्ट ने

बर्ड फ्लू के कारण एवं लक्षण

बर्ड फ्लू के लक्षण:-

बर्ड फ्लू से ईंसान को बुखार, हमेशा कफ रहना, नाक बहना, सिर में दर्द रहना, गले में सूजन, वायरस का संक्रमण ईंसानों और मांसपेशियों में दर्द, दस्त होना, हर वक्त उल्टी सा महसूस होना, पेट के निचले हिस्से में दर्द रहना, सांस लेने में समस्या, सांस ना आना,

निमोनिया, आंख में कंजक्टिवाइटिस होने लाता है।

बर्ड फ्लू की जटिलताएं:-

आंखों का संक्रमण, सांस लेने में काफी दिक्त, निमोनिया मस्तिष्क और हृदय में सूजन रहता है। एंविएन इन्फ्लूएंजा (एच5एन1) का संक्रमण मनुष्यों में संक्रमित प्रवासी पक्षियों तथा पोल्ट्री पक्षियों के संक्रमण के माध्यम से फैलता है। पोल्ट्री फार्म के कर्मी, पक्षी व अंडे बेचने वाले, पक्षी व अंडों के बाजार में रहने वालों में बर्ड फ्लू का जोखिम

ज्यादा होता है। ऐसे लोगों में एक मनुष्य से दूसरे तक फैलाव की संभावना भी होती है। पक्षियों (विशेषकर पोल्ट्री) का (एच5एन1) के संक्रमण से मनुष्यों में संक्रामक रोग के फैलाव की संभावना होती है। पक्षियों में संक्रमण से प्रभावित राज्यों से संक्रमित पक्षियों के आने-जाने से पड़ोसी राज्यों में पोल्ट्री पक्षियों में संक्रमण फैलाव हो सकता है। पालतू अथवा गैर पालतू पक्षियों में एवियन इन्फ्लूएंजा के संक्रमण के फैलाव से यह संक्रमण मनुष्यों में फैलने का खतरा उत्पन्न हो सकता है।